

بسلاسلہ خلافت احمدیہ صد سالہ جوبلی

حضرت فاطمہ رضی اللہ عنہا بنت خطاب



لجنہ اماء اللہ

حضرت فاطمه رضي الله عنها بنت خطاب

بِسْمِ اللّٰهِ الرَّحْمٰنِ الرَّحِيمِ

خدا تعالیٰ کے فضل سے لجنہ اماء اللہ لوصد سالہ خلافت
جو بلی کے مبارک موقع پر بچوں کیلئے سیرت صحابیات پر کتب شائع
کرنے کی توفیق مل رہی ہے۔ کوشش یہ کی گئی ہے کہ کتاب دلچسپ اور
آسان زبان میں ہو، تا پچھے شوق سے پڑھیں اور ماں میں بھی بچوں کو
فرضی کہانیاں سنانے کی بجائے ان کتب سے اپنے اسلاف کے
کارنا مے سنائیں تاکہ بچوں میں بھی ان جیسا بننے کی لگن پیدا ہو۔
خدا تعالیٰ قبول فرمائے۔ آمین

حضرت فاطمہؓ رضی اللہ عنہا بنت خطاب

پیارے بچو!

ستارے کتنے خوبصورت ہوتے ہیں! نظر پڑتے ہی دل میں روشنی اور نور کا ایک عجیب احساس جگا دیتے ہیں، وہ نور اور روشنی سے اندھیری راتوں میں اجلا کرتے ہیں اور مسافر اپنی منزل پر رواں دواں رہتے ہیں۔ نظر آسمان کے ستاروں سے نیچے آئے تو اس دنیا میں بھی کچھ لوگ ستاروں کی طرح ہیں، جو خاک کے ذرے بن کر زمین پر رہتے ہیں، لیکن آسمان کی اعلیٰ ترین بلندیوں پہ یوں جگگاتے ہیں کہ ان کی نور ان کرنوں سے اک جہاں روشن رہتا ہے۔

رسول پاک ﷺ کی صحابیہ حضرت فاطمہؓ بنت خطاب ایسا ہی ایک چمکتا ہوا ستارہ ہیں جو رسول پاک ﷺ کی محبت کے نور سے فیض یا بہوئیں۔ آپ نے سَمِعْنَا وَ أَطْعَنَا (میں نے سنا اور اطاعت کی) پر عمل کرتے ہوئے نہ کوئی دلیل مانگی، نہ تصدیق چاہی، بلکہ ایک آواز پر حضور ﷺ پر ایمان لے آئیں۔ اس طرح پر حضرت فاطمہؓ بنت خطاب شروع میں اسلام قبول کرنے والی خواتین میں شامل ہوئیں۔

حضرت خدیجہؓ کے بعد جن خواتین نے اسلام قبول کیا وہ اُمّ الفضلؓ (حضرت عباسؓ بن عبدالمطلب کی بیوی) اسماءؓ بنت ابو بکرؓ اور فاطمہؓ بنت خطاب تھیں۔ آپؓ کے ساتھ آپؓ کے شوہر حضرت سعید بن زیدؓ نے بھی اسلام قبول کیا، آپؓ دونوں کے ایمان لانے کے وقت صرف چھیس آدمی مسلمان ہوئے تھے۔ حضرت سعید بن زید ایسے جلیل القدر صحابی تھے جن کا شمار عشرہ مبشرہ میں ہوتا ہے۔ جنہیں دنیا میں جنت کی خوشخبری سے نواز آگیا۔

حضرت فاطمہؓ بنت خطاب قریش کے خاندان بنو عدی سے تعلق رکھتی تھیں۔ حضرت عمر فاروقؓ کی بہن تھیں جو مکہؓ میں بہتر حیثیت اور مقام رکھتے تھے۔

آپؓ کا سلسلہ نسب کعب بن لوئیؓ پر سرورِ کائنات سرکارِ دو عالم حضرت محمد ﷺ سے جاملا ہے۔ آپؓ کے والد کا نام خطاب بن ثقلیل اور والدہ کا نام ضحہ بنت ہاشم ہے۔ (۱)

یہ حضور ﷺ کی بعثت کا ابتدائی زمانہ تھا۔ حضور ﷺ، ابو بکر صدیقؓ اور چند صحابہ خانہ کعبہ میں تشریف لائے اور حضور ﷺ کی اجازت سے لوگوں کو دعوتِ اسلام دینے لگے۔ جب حضرت ابو بکر صدیقؓ نے ان لوگوں کو بتوں کی پوجا چھوڑ کر تو حیدر کی طرف متوجہ کیا، تو انہوں نے

غصہ میں آکر نہایت بے دردی سے ان افراد کو مارنا شروع کر دیا خاص طور پر ان کے تشدد اور ظلم و ستم کا نشانہ حضرت ابو بکر صدیقؓ ہی تھے۔ ایک دفعہ عتبہ بن ربعیہ جو سردار ان قریش میں بڑا مقام رکھتا تھا۔ وہ اس قدر غصے میں آیا، کہ اس نے حضرت ابو بکر صدیقؓ کے چہرہ مبارک پر اپنے سخت تلے والے جوتے سے پپے درپے ضرب میں لگائیں اور پھر ان کے پیٹ پر چڑھ کر کوڈتارا۔ اس مار پیٹ سے حضرت ابو بکر صدیقؓ شدید زخمی ہو کر بے ہوش ہو گئے۔ تو آپؐ کے خاندان والوں نے قسم کھالی کہ اگر ابو بکرؓ زندہ نہ بچے تو ہم انتقاماً عتبہ بن ربعیہ کو زندہ نہیں چھوڑیں گے۔ دشمن کے منصوبے کچھ اور تھے تقدیر کچھ اور فیصلہ کر چکی تھی۔ جب حضرت ابو بکر صدیقؓ کو ہوش آیا تو سب سے پہلے جو الفاظ زبان مبارک سے نکلے وہ یہ تھے:-

”رسول اللہ ﷺ کا کیا حال ہے؟“ یہ سن کر بنی تمیم کے لوگ (جو ابھی مسلمان نہیں ہوئے تھے) طعنہ دینے لگے کہ اس حالت میں بھی محمد ﷺ کا خیال نہیں چھوڑتے۔ اسی غصہ میں وہ سب اپنے اپنے گھروں کو چل دیئے اور جاتے وقت حضرت ابو بکرؓ کی والدہ، اُمُّ الخیر کو کہہ گئے کہ تم خود ہی اس کی دیکھ بھال اور تیمارداری کرو جب یہ لوگ چلے گئے، تو اُمُّ الخیر نے آپؐ کو کھانے کے لئے کہا۔ والدہ کے بے حد اصرار کے باوجود آپؐ نے

کچھ نہ کھایا نہ پیا۔ بار بار یہی پوچھتے کہ رسول اللہ ﷺ کس حال میں ہیں۔ اُمّ الخیر جو ابھی مسلمان نہیں ہوئی تھیں ہر دفعہ یہی کہتیں خدا کی قسم مجھے تمہارے ساتھی کی کچھ خبر نہیں۔

ادھر حضرت ابو بکرؓ کو ایک ہی فکر لاحق تھی کہ رسول اللہ ﷺ کس حال میں ہیں۔ انہوں نے اپنی والدہ کو کہا کہ وہ ایک خاتون اُمّ جمیل کے پاس جائیں۔ بیٹی کی بیقراری کو دیکھ کر آپؐ کی والدہ اُمّ جمیل کے پاس پہنچیں اور کہا کہ:-

”ابو بکرؓ سخت پر یشان ہیں اس نے تم سے
محمد ﷺ بن عبد اللہ کا حال پوچھا ہے“
اُمّ جمیل بڑی دوراندیش اور معاملہ فہم تھیں ان کو یہ پتہ تھا کہ اُمّ الخیر ابھی اسلام نہیں لائیں۔ اس لئے انہیں محمد ﷺ کا پتہ اور خبر نہ دی اور خود ابو بکرؓ کے پاس جانے کو تیار ہو گئیں۔ اُمّ جمیل نے جب ابو بکرؓ کو اس قدر رخی اور شدید تکلیف کی حالت میں دیکھا تو آپؐ کی آنکھوں میں آنسو آگئے۔ اور دکھ سے آپؐ کے منہ سے یہ الفاظ نکلے:-

”خدا کی قسم جن لوگوں نے آپ سے یہ سلوک کیا ہے وہ کافرا اور فاسق ہیں مجھے امید ہے اللہ تعالیٰ ضرور ان سے بدلہ لے گا!“
پھر انہوں نے بھی حضرت ابو بکرؓ سے کچھ کھانے پینے کی اتجاج کی مگر

حضرت ابو بکرؓ نے یہی جواب دیا کہ پہلے رسول اللہ ﷺ کا حال بتاؤ۔ اُم جمیلؓ نے کہا آپؐ کی والدہ سن لیں گی۔ حضرت ابو بکرؓ انہیں تسلی دیتے ہوئے فرمانے لگے کہ ”تم میری ماں کی طرف سے خطرہ محسوس نہ کرو۔“ آپؐ کی والدہ کی طرف سے مطمئن ہو کر اُم جمیلؓ نے کہا:-

”الحمد لله رسول خدا علیہ السلام بخیر و عافیت ہیں، آپؐ فکر نہ کریں۔

حضرت ﷺ اس وقت دارالارقم میں موجود ہیں۔“ حضرت ابو بکرؓ کہنے لگے:-

”خدا کی قسم جب تک رسول اللہ ﷺ کو دیکھے

نہ لوں گا، کچھ نہ کھاؤں گا، نہ پیوں گا!“

پس آپؐ کی یہ محبت اور اصرار دیکھتے ہوئے اُم جمیلؓ اور اُم الحیرؓ حضرت ابو بکر صدیقؓ کو سہارا دیتی ہوئی نکل کھڑی ہوئیں اور دارالارقم میں سرورِ کائنات ﷺ کی خدمت میں لے گئیں۔ سرکارِ دو عالم حضرت ابو بکرؓ کو دیکھتے ہی آگے بڑھے اور انہیں گلے سے لگایا اور پیشانی پُوم لی۔ یہ منظر دیکھا تو وہاں موجود صحابہؓ پر رفت طاری ہو گئی۔ اسی دوران حضرت ابو بکرؓ کو اپنی والدہ کا خیال آیا۔ ایک محبت بھری نظر اپنی ماں پر ڈالی اور رحمت اللعائیں کی طرف دیکھ کر فرمایا:-

”یا رسول اللہ ﷺ! میری مادر محسنة (اُم الحیر)“

کی ہدایت کے لئے دعا کریں۔“

حضرت علیہ السلام نے اسی وقت دعا کے لئے ہاتھ اٹھائے۔ اللہ کے خاص کرم سے حضرت ابو بکرؓ کی والدہ بھی ایمان لے آئیں۔ یہ اُم جمیل فاطمہؓ بنت خطاب ہیں (اُم جمیل آپ کی کنیت تھی) یہ وہ اعتماد و اعتقاد تھا جو حضرت ابو بکر صدیقؓ جیسے عظیم صحابی کو حضرت فاطمہؓ کی ذات پر تھا۔ (2) جس زمانہ میں فاطمہؓ بنت خطاب اسلام اور رسول پاک علیہ السلام کی محبت میں ڈوب چکی تھیں، اس زمانہ میں ان کے نامور بھائی عمر بن خطاب دینِ حق کی مخالفت میں پیش پیش تھے۔ فاطمہؓ بنت خطابؓ کو خدا سے محبت، توحید کے اقرار اور محبوب خدا کو سچا مرسُل ماننے کے اقرار میں آزمائشوں سے گزرنا پڑا، مگر ہر ایک آزمائش میں کندن (سونا) بن کر نکلیں۔ یہ حضرت فاطمہؓ کا استقلال اور اخلاص ہی تھا جس نے ایک دن عمر کو عمر بن خطاب سے فاروقؓ عظیم بنادیا۔

یہ بعثت نبوی کا چھٹا سال تھا جب فاطمہؓ کے بھائی عمرؓ بن خطاب ایک روز ہاتھوں میں توار لئے گھر سے اس ارادہ سے نکلے کہ محمد علیہ السلام کو نوعہ باللہ قتل کر کے ہی چھوڑیں گے۔ ان کے اس ارادے کی یہی وجہ بتائی جاتی ہے کہ جب سرکارِ دو عالم کے چچا، حضرت حمزہؓ مسلمان ہوئے تو مشرکین قریش کو بڑی بھاری ضرب لگی، انہوں نے مشتعل ہو کر ایک مجمع اکٹھا کیا جس میں ابو جہل نے اپنی تقریر میں محمد علیہ السلام کو قتل کرنے والے کو

بطور انعام سو سرخ اونٹ اور چالیس ہزار درہم نقد دینے کا اعلان کیا۔ عمر بھی اس مجمع کے شرکاء میں سے تھے۔ انعام کا لائچ تو نہ تھا، البتہ اپنے زور بازو پر بڑا ناز تھا! اسی وجہ سے جوش میں آئے اور سب کے سامنے با آواز بلند کہا:-

”لات و عزی کی قسم جب تک محمد ﷺ کو
قتل نہ کروں گا ز میں پر نہ بیٹھوں گا۔“

حضرت حمزہؓ کے قبولِ اسلام کے بعد سرکارِ دو عالم محمد ﷺ کے دل میں شدت سے یہ خواہش پیدا ہوئی کہ خدا قریش کے دوستوں عمر و بن ہشام (ابو جہل) اور عمر بن خطاب میں سے کسی ایک کو دولتِ ایمان سے سرفراز فرمائے۔ آپ ﷺ کی اسی دعا کا اثر تھا کہ اللہ نے عمرؓ بن خطاب کو اسلام کا دست و بازو بنانے کے لئے چن لیا۔ اس دعا کے دوسرے دن ہی حضرت عمرؓ حضور ﷺ کو (نعواز باللہ) قتل کرنے کے ارادے سے گھر سے نکلے۔

حضرت نعیمؓ بن عبد اللہ (جو اس وقت خفیہ طور پر اسلام قبول کر چکے تھے) نے عمر کو ہاتھ میں تلوار اٹھائے دیکھا تو پوچھا عمر! کہاں کا ارادہ ہے؟ جواب دیا، آج میں اس شخص کو قتل کرنے جا رہا ہوں جس نے نبی ہونے کا دعویٰ کر کے قریش کو ٹکڑے ٹکڑے کر ڈالا ہے۔ یہی نہیں بلکہ ہم

سب کو حمق قرار دے کر ہمارے بتوں کو بُرا کہا ہے اور ہمارے دین میں کیٹرے ڈالے ہیں۔

اس پر حضرت نعیمؓ نے کہا ”عمر یہ بڑا خطرناک کام ہے تم سخت غلط فہمی میں ہو۔ خدا کی قسم اگر تم محمد ﷺ کو قتل کرنے میں کامیاب ہو گئے تو کیا عبد مناف تمہیں زمین پر چلنے پھرنے کے لئے زندہ چھوڑ دیں گے؟“ عمر نے کہا:- ”مجھے کسی کا ڈر نہیں مگر مجھے تو لگتا ہے نعیمؓ تم نے بھی اپنا آبائی دین چھوڑ دیا ہے اور محمد ﷺ کا دین اختیار کر لیا ہے۔ کیوں نہ تمہاری خبر پہلے لے لوں؟“

یہ سنتے ہی حضرت نعیمؓ نے عمر سے کہا میری خبر لینے سے پہلے اپنی بہن اور بہنوئی کی فکر کرو۔ فاطمہؓ اور سعیدؓ دونوں مسلمان ہو چکے ہیں میری نسبت تم پر ان کا زیادہ حق ہے نعیم بن عبد اللہ کی اس جرأت اور بے با کی پر عمر شدید غصے میں آگئے۔

سید ہے بہن کے گھر پہنچے۔ دروازہ بند تھا، اندر حضرت خبابؓ بن الارت ہاتھ میں ایک صحیفہ لئے انہیں قرآن کریم کی تعلیم دے رہے تھے۔ عمر نے ان کی آوازن لی اور زور سے دروازہ کھٹکھٹایا، حضرت فاطمہؓ سمجھ گئیں کہ یہ عمر ہیں! انہوں نے حضرت خبابؓ بن الارت کو گھر کے پچھلے حصہ میں دھکیل دیا اور قرآن پاک کے صفحات کو

جلدی سے سمیٹ کر نہایت جرأت و بہادری سے آگے بڑھیں اور دروازہ کھول دیا۔ حضرت عمرؓ غصے میں بھرے ہوئے کمرہ کے اندر داخل ہوئے۔

حضرت فاطمہؓ جان ہتھیلی پر رکھے ان کا مقابلہ کرنے کو تیار کھڑی تھیں۔ حضرت عمرؓ نے زوردار آواز میں پوچھا ”میں سن چکا ہوں تم دونوں نے محمد ﷺ کا دین اختیار کر لیا ہے“، اتنا کہہ کر حضرت عمرؓ نے اپنے بہنوئی حضرت سعیدؓ بن زید کو گھیرے میں لے لیا اور مارنا شروع کر دیا۔

حضرت فاطمہؓ شوہر کے بچاؤ کے لئے آگے بڑھیں تو خود بھی حضرت عمرؓ کی زد میں آگئیں۔ دونوں لہو لہاں ہو گئے، حضرت فاطمہؓ نے بڑی دلیری سے کہا:- ”تم نے جو سنا ہے، سچ سنا ہے! ہم خدا اور اس کے رسول ﷺ پر ایمان لے آئے ہیں، جو کر سکتے ہو کرو ہم دینِ حق کو نہیں چھوڑیں گے!“

ایک اور روایت میں حضرت فاطمہؓ نے یہ کہا:-

”بھائی بہن کو بیوہ کیوں کرتے ہو؟ بیشک پہلے مجھے ہلاک کر ڈالو! لیکن اب دینِ حق دل سے نہیں نکل سکتا! نہیں نکل سکتا! ہمارا خاتمہ دینِ محمد ﷺ پر ہی ہو گا!“

بہن کے اس مضبوط ایمان کے اظہار و اقرار سے عمر حیران رہ گئے اور ایک ایسے لمحے کی زد میں آگئے جو خدا کی قدرت سے رسول پاک ﷺ

کی دعا کی قبولیت کا شر تھا۔ بہن کے خون آلود چہرے پر نظر پڑتے ہی حضرت عمرؐ کا دل ہل کر رہ گیا۔ کچھ دیر خاموش رہے، حضرت فاطمہؓ اپنے ایمان کی حفاظت کرتے ہوئے ایک داعی کا کام کر چکی تھیں۔ دل میں وہ درد تھا جس نے حضرت عمرؐ کو دینِ حق سے آشنا کر دیا۔ حضرت عمرؐ جان چکے تھے کہ اتنا ظلم، اتنا صبر اور اتنا تشدد سہہ کر بھی جو اپنے رستہ سے ہٹنے کا نام نہیں لیتا وہ ضرور خود بھی سچا ہے اور وہ رستہ بھی سیدھا ہے جس پر وہ چل رہا ہے۔ آپ نے کہا:-

”فاطمہؓ اب پڑھو جو تم پڑھ رہی تھیں!“، حضرت فاطمہؓ نے اپنے جسم سے خون صاف کیا۔ بعد از وضو کلام اللہ کی آیات تلاوت کرنا شروع کیس۔ خوش الحانی اور سوز و کیف سے حضرت عمرؐ پر وجد طاری ہو گیا، آنسوؤں کی جھٹری لگ گئی، شمع سے شمع جل چکی تھی، حضرت عمرؐ کلام اللہ کے سحر میں گرفتار ہو چکے تھے۔ ان کا دل پکھلتا جا رہا تھا اور وہ یکسر بدل چکے تھے۔ قرآن کی آیات سننے ہی ضبط کے سارے بندھن ٹوٹ گئے۔

غرض آپؐ کے دل کی دنیا کو جس طرح بد لانا اور پھلننا پھولنا تھا اس کا نجح حضرت فاطمہؓ کے بے خوف بیان نے ڈال دیا تھا۔ تلاوت سننے کے بعد دل میں تجسس پیدا ہوا حضرت عمرؐ نے آگے بڑھ کر اور اراق کو ہاتھوں میں لینا چاہا۔ حضرت فاطمہؓ کے دل میں قرآن کا بے حد قدس

تھا۔ فوراً بولیں کہ کلام اللہ کو ہاتھ لگانے سے پہلے غسل کرو۔ حضرت عمرؓ اس را ہ حق پہ چلنے کا پکا ارادہ کر چکے تھے فوراً غسل کیا۔ باوضو ہو کر قرآن الٹھا کے بڑے احترام اور محبت سے سورۃ طہؑ کی تلاوت شروع کر دی۔

پھر دارالا رقم پہنچ کر دروازے پر دستک دی۔ دروازہ کھلا حضرت عمرؓ بے تابانہ اندر داخل ہوئے حضور ﷺ نے بڑھ کر حضرت عمرؓ کی چادر پکڑ کر فرمایا ابن خطاب کیوں؟ کس ارادے سے آئے ہو؟ حضرت عمرؓ نے جواباً کہا، اللہ اور اس کے رسول ﷺ پر ایمان لانے کے لئے حاضر ہوا ہوں حضور ﷺ میری بیعت لیجئے۔ یہ سن کر فرط مسرت سے حضور ﷺ نے اللہ اکبر کہا۔ صحابہ نے مل کر جوشِ ایمان میں اس طرح نعرہ تکبیر بلند کیا کہ مکہ کی پہاڑیاں تکبیر کی آواز سے گونج اٹھیں۔

تاریخ اسلام کا یہ اہم ترین واقعہ اس حوالے سے بھی نمایاں ہے کہ حضرت فاطمہؓ نے غیر معمولی بہادری اور ایمانی جرأت سے اپنی جان کی پرواہ کئے بغیر بھائی کے سامنے تو حیدر رسالت کا اقرار کیا۔ یہ حضرت فاطمہؓ کا ہی حصہ ہے۔

بعثت کے تیرھویں سال جب رسول اکرم ﷺ کے حکم سے مسلمانوں کے قافلے مدینہ منورہ کی طرف ہجرت کرنے لگے تو حضرت فاطمہؓ بھی اپنے شوہر حضرت سعیدؓ بن زید کے ہمراہ پہلے ہجرت والے مہاجرین

کے قافلے میں شامل ہوئیں اور حضرت ابوالباجہ انصاریؓ کے گھر قیام کیا۔ مدینہ منورہ میں حضرت فاطمہؓ بنت خطاب اسلامی معزکوں میں شریک ہونے لگیں اور اسلام کے قلعے کی تعمیر میں اپنا حصہ ڈالنے لگیں۔ حضرت فاطمہؓ نے بہت سی احادیث بیان کیں۔

حضرت فاطمہؓ سے روایت ہے کہ میں نے رسول اللہ ﷺ کو یہ فرماتے سنا کہ میری امت اس وقت تک خیر و برکت میں رہے گی جب تک ان میں دنیا کی محبت غالب نہیں آئے گی۔ علماء، اللہ کے نافرمان اور قراء (قرآن مجید پڑھنے والے) جاہل اور ظالم نہ بن جائیں۔ اگر دنیا اور فتن و فجور ان میں غالب آگیا تو مجھے اندیشہ ہے کہ وہ عذاب کی لپیٹ میں آجائیں گے۔ (3)

حضرت فاطمہؓ نے اپنے بھائی حضرت عمر فاروقؓ کے دورِ خلافت میں وفات پائی۔ اُمّ جمیل، حضرت فاطمہؓ بنت خطاب علم و فضل کے لحاظ سے بڑے بلند مرتبہ پر فائز تھیں۔ وہ نہایت عقل مند تھیں، نیک کاموں میں پیش پیش رہتی تھیں، شر سے کراہت کرتی تھیں، نیکی کا حکم دیتیں اور برا نیکوں سے روکتی تھیں۔ (4)

بے شک فاطمہؓ بنت خطاب کا شمار ایسی قابل فخر ہستیوں میں ہوتا ہے جن کا نام ہمیشہ زندہ رہے گا۔

حوالہ جات

- 1 سیرت خاتم النبیین از حضرت مرزا بشیر احمد صاحب (صفحہ 124)
- 2 دور بیوت کی برگزیدہ عورتیں (صفحہ 207 تا 209)
- 3 سیارہ ڈائجسٹ صحابہ نمبر (صفحہ 161-165)
- 4 صحایات طیبات (صفحہ 210-219 اور صفحہ 631)

حضرت فاطمہ بنت خطاب
(Hadhrat Fatima bint Khatab)
Urdu

Published in UK in 2008

© Islam International Publications Ltd.

Published by:
Islam International Publications Ltd.
'Islamabad' Sheephatch Lane,
Tilford, Surrey GU10 2AQ,
United Kingdom.

Printed in U.K. at:
Raqueem Press
Sheephatch Lane
Tilford, Surrey
GU10 2AQ

No part of this book may be reproduced or transmitted in any form or by any means, electronic or mechanical, including photocopy, recording or any information storage and retrieval system, without prior written permission from the Publisher.